

---

“Beynəlxalq Etimad Kral Elmlər Akademiyası (“RASIT”)” qeyri-hökumət təşkilatı ilə Elm və Təhsil Nazirliyi, Elm və Ali Təhsil üzrə Dövlət Agentliyi (EATDA) və Təhsil İnstitutunun nümayəndələri arasında onlayn görüş keçirilib.

Görüş zamanı Azərbaycanın qadın və qızların maarifləndirilməsi istiqamətindəki səyləri, eləcə də qadın və qızların elm və təhsil sahəsində aparıcı mövqə tutması nəzərə alınaraq, “RASIT” tərəfindən Azərbaycan 1 il müddətində (sentyabr 2024 - sentyabr 2025) “Elmdə Qadın və Qızların Dünya Paytaxtı” elan edilib.

Bildirilib ki, sözügedən müddət ərzində ölkəmizdə elm sahəsində çalışan qadın və qızların elmi-tədqiqat bacarıqlarının artırılması üçün layihələrin həyata keçirilməsi, elm sahəsi üzrə müxtəlif grant və təqaüdlər barədə universitet tələbələrinin məlumatlandırılması, eləcə də regionlarda təhsil alan qızların elm sahəsinə yönləndirilməsi üçün müxtəlif tədbirlərin təşkili nəzərdə tutulur.

Görüş çərçivəsində Azərbaycanın “Elmdə Qadın və Qızların Dünya Paytaxtı” mövzusunda həsr edilmiş loqonun da təqdimatı olub.